



السلام علیکم ورحمۃ اللہ وبرکاتہ

قسم کا کفارہ کیا ہے اور مسکین کے کھانے کی مقدار کیا ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

اللہ تبارک و تعالیٰ نے قرآن حکیم میں سورۃ المائدہ 89 میں قسم کا کفارہ یہ بیان کیا ہے کہ جو تم اپنے گھر والوں کے درمیان درجے کا کھانا چیتے ہو یہ دس مسکینوں کو کھلاؤ یا انہیں کپڑے پہنا دو یا ایک غلام آزاد کرو اگر اس کی طاقت نہ ہو تو پھر تین دن کے روزے رکھو۔ اس آیت میں قسم کا کفارہ بھی حق تعالیٰ نے بیان کر دیا ہے۔ اور کھانے کی مقدار بھی بتا دی کہ تم اپنے گھروں میں جو اوسط درجے کا کھانا استعمال کرتے ہو اس میں سے دس مسکینوں کو کھلا دو اس کی متعین مقدار کہ کھو یا ڈیڑھ کلو ہو کہ متعلق کوئی صحیح حدیث وارد نہیں۔ ہر شخص اپنے گھر کا حساب دیکھ کر فیصلہ کرے اور لباس کم از کم استیاضہ ہو جس میں نماز ادا کی جاسکتی ہو۔ واللہ اعلم

ہذا ما عندی واللہ اعلم بالصواب

تفہیم دین

کتاب الایمان والنذور، صفحہ: 368

محدث فتویٰ